

5 ta' Ġunju, 1950.

Imhalled :

L-Onor. Dr. A.V. Camilleri, B.Litt., LL.D.

Angelo Micallef *versus* Giuseppe Muscat

**Aperturi — Tieqa — Rewwieha — Servitù —  
Hajt Diviżorju — Art. 462 u 480 (1) tal-Kodiċi Ċivili.**

*L-aperturi fil-ħitan diviżorji jistgħu jkunu jew dawk li komunement jissejhu twieqi, jew dawk li volgorment jissejhu rewwiehat. Generalment is-servizz tagħhom jiddeterminahom; imma mhux dejjem faċili li jingħad iekk apertura hijiez tieqa jew rewwieha.*

*Mentri t-twieqi jikkostitwixxu servitù, ir-rewwiehat ma jistgħu qatt jikkostitwixxu servitù, u jistgħu jinżammu mistuha sakemm il-viċin ma jkunx irid jipprevali ruhu mid-dritt li tagħtih il-liġi li jappoġġja mal-hajt fejn ikunu mistuha sabiez iġħalli l-fond tiegħu.*

*Mid-dispożizzjonijiet li għamel dwar il-ftuh ta' twieqi fil-ħitan diviżorji, il-legislatur jidher li ried jevita l-inkonvenjenzi ta' l-introspazzjoni, u fl-istess hin ried isalva f'certi limiti l-ingress tad-dawl u l-arja fl-istabili konfinanti.*

*Fil-każ preżenti, l-apertura fil-kwintjoni giet ritenuta li kienet tieqa, u l-Qorti żammet li l-konvenut ma kellux dritt ikomha mistuha, għax il-fond ta' l-attur ma kienx sugġett għal dik is-servitù; u l-konvenut gie kundannat jagħlaqha.*

**L-Qorti, —** Rat iċ-ċitazzjoni li biha l-attur talab li, peress illi l-attur huwa l-proprjetarju tal-fond il-Mosta, St. Mary Street, miogħajr numru, liema fond imiss min-naba ta' wara ma' proprjetà tal-konvenut; u peress illi fil-hajt li jiddividu l-fond ta' l-attur mill-proprjetà tal-konvenut hemm apertura li l-attur xi żmien i' u għalaq u l-konvenut abuzivament reġa' fetah mill-ġdid; il-konvenut jiġi kundannat, prevja d-dikjarazzjoni illi l-fond ta' l-attur mhux sugġett għal ebda servitù fejn il-proprjetà tal-konvenut, jagħlaq l-apertura ezistenti fil-hajt bejn il-fond ta' l-attur u l-proprjetà tal-konvenut, fi żmien qasir u perentorju li tiffissa' u dina l-Qorti; u in difett jiġi awtorizzat l-attur jagħlaq din l-imsemmija apertura a spejjeż tal-konvenut. Bl-ispejjeż kontra l-konvenut, kompriżi dawk ta' l-ittra ufficjali tas-17 ta' Jannar 1950;

*Omissis;*

Rat in-nota ta' l-eċċezzjonijiet tal-konvenut, li biha qal li l-apertura, jew ahjar toqba, li hemm fil-fond tiegħu kienet

teżisti minn qabel ma xtara l-art u bena fuqha l-attur, u anzi kien dana l-aħħar li abuzivament għalaq dina t-toqba; u għalhekk id-domanda attriċi hija infondata fil-fatt u fid-dritt; b'riżerva ta' eċċezzjonijiet oħra;

*Omissis;*

*Tikkunsidra;*

Mill-aċċess u mill-provi mismugħa mill-Qorti jirriżulta li l-konvenut kien biegħ l-art adjaċenti għad-dar tiegħu fil-post u triq imsemmija lil Ganni Scicluna, li xtara dik l-art, kif kien jaq il-konvenut, għali-bini. Il-konvenut assuma li jissepara a spejjeż tiegħu l-gardina tiegħu mill-art in kwistjoni; u fil-fatt hekk għamel. Fuq il-bieċa art li giet mibjugħa, u preċiżament mal-qiegħ tagħha, kien hemm kamra ta' l-animali li kienet tagħmel mal-proprjeta' tal-konvenut. Dina l-kamra kellha, u għandha, bieb u tieqa regolari, biċ-ċaċċis u l-injam, li jagħtu u jħarsu rispettivament għal fuq il-proprjeta' tal-konvenut; imma wieħed mill-hitant tagħha, li ilu mibni sittax-il sena, jagħmel u jservi ta' konfini ta' l-art mibjugħa, fuq ir-riħ "South-East" ta' dina l-istess art. Ganni Scicluna sab li huwa ma jistax jibni garage mill-linja tat-triq sal-ħajt tal-kamra li ssemmiet, u li tikkonfina ma' l-art mibjugħa; u għalhekk biegħ l-art lil hui Indri Scicluna, li xtara għall-fini-jiċ ta' l-ispekulazzjoni tal-bini. Dan l-aħħar imsemmi indu-na li ma' ħajt tal-kamra kien hemm apertura f'għoli ta' fila-ta u tul ċangun, f'altezza tali li mill-kamra tal-konvenut il-biħa u bini li seta' jitla' fuq l-art mibjugħa seta' u jista' jiġi sugġezzjonat; u qabel ma xtara staqsa jekk dik it-toqba jew apertura kellhiex jew le tibqa' hemm, imma hui żguraħ li huwa kien xtara bla ebda servitù passiva l-art. Infatti, wara li xtara, huwa sab lill-konvenut u staqsieh biex dik l-apertura fil-ħajt diviżorju tingħalaq, u l-konvenut anmetta li kellha tingħalaq, u eżibixxa ruħu pront li jaraha magħluqa, skond Indri Scicluna korrobat mix-xhud Calleja, għalkemm il-konvenut iġhid li huwa kien pront li jħalli li tingħalaq jekk u kemm-il darba l-art kienet sejra tibqa' fil-proprjeta' ta' l-aħwa Scicluna. In segwitu, l-attur, fl-attijiet tan-Nutar Joseph Spiteri tat-28 ta' Awissu 1949, xtara l-art in kwistjoni minn għand Andrea Scicluna bħala libera u franka minn kwalunkwe piż, ċens u servitù, kif l-istess Scicluna kien akkwistaha

inim ghand hub, u kif dan l-aħħar imsemmi akkwistaha minn ghand il-konvenut. Meta l-attur tella' l-bini fuq l-art in kwistjoni, li huwa kważi **lest**, talab lill-konvenut biex jaghlaq l-apertura msemmija, u għall-ewwel il-konvenut aċċetta; imma in segwitu, mart il-konvenut uriet oppożizzjoni; b'dana kollu l-attur qabad u għalaqha; u l-konvenut, li gie konsultat li hu kelli d-dritt li jzommha miftuha, minn jeddu wkoll reġa' qabad u fetahha. U in konsegwenza qamet il-kawża odjerna;

Ili l-apertura in kwistjoni hija għolja min-naħa tal-proprjetà ta' l-attur u mill-kamra tal-konvenut sitt filati, oġoè ċirka hames piedi u sitt pulzjeri. Id-dimensjoni tagħha hija twila pied u sitt pulzjeri u għolja filata, u ma ghandhiex **caċċis** ta' l-injam, u hija kbira biżżejjed biex minnha jgħaddi tifel ta' xi 10 jew 13-il sena minn proprjetà għall-oħra. Dak li huwa ta' importanza huwa l-fatt li dik l-apertura qiegħda magħmula għewwa parti tal-ħajt diviżorju fejn kien hemm bieb, kif **deber** waqt l-aċċess, li l-lum jinsab imbratt regolarment bil-ġebel, u dana l-bieb mill-kamra tal-konvenut kien jagħti għall-art il-lum ta' l-attur; kif ukoll huwa ta' importanza l-fatt li l-kamra tal-konvenut għandha fil-filata taħt is-saqaf ventilatatur li l-istess konvenut kien sadd bil-ġebel;

'Pikkunsidra;

Ili huwa tajjeb li jingħad li l-aperturi fil-hitan diviżorji jistghu jkunu jew dawk li komunement jissejhu twieqi ("luci"), jew dawk li volgarment jissejhu rewwiehat ("ventiere"). Generalment is-servizz tagħhom jiddeterminahom, imma ma hux dejjem faċili li jingħad liema apertura tista' tiġi kwalifikata tieqa, u liema rewwieha. Jekk però bniedem ipproċedi **razzjonalment**, jista' jingħad li jekk l-apertura tkun ta' daqs biżżejjed biex jidhol id-dawl minnha u sabiex iddawwal l-ambjent li għalih tagħti, u tkun qiegħda f'ċerta altezza mal-pareti ta' l-istess ambjent, għandha latitudini li tkun klassifikata tieqa, li t'issupponi anki l-prospett; mentri jekk id-dimensjonijiet tagħha jkunu żgħar hafna u f'pożizzjonijiet fil-pareti fejn il-prospett huwa diffiċili u wisq malagevoli, generalment taqa' taħt il-klassifika ta' rewwieha, li ċertament ma hijiex intiza għall-prospett. Huwa għalhekk li mentri t-twieqi jikkostitwixxu b'konvenzjoni, bil-preskrizzjoni, jew bid-destinazzjoni tal-missier tal-familja, servitù, ir-rewwiehat ma jikkos-

titwixxu qatt servitù (ara Micallef, Annotazzjoni tal-Kodiċi De Rohan, nota 8, para. 47, capo XI, liber III, fejn hemm citata d-deċiżjoni tas-Supremo Magistrato di Giustizia tat-18 ta' Awissu 1789). Jingħad ukoll li għie ritenut li dawk ir-rewwiehat jistgħu jinżammu miftuħa sakemm il-viċin ma jkunx ind jipprevali ruħu mid-dritt t'egħu skond il-liġi li jappoggja mal-ħajt fejn ikunu miftuħa sabiex jgħolli l-fond tiegħu;

Illi skond l-art. 462 tal-Kodiċi Civili, Kap. 23 tal-Liġijiet ta' Maġta, ebda wieħed mill-ġirien ma jista', mingħajr il-konsens ta' l-iehor, jagħmel twieqi jew aperturi oħra fil-ħajt diviżorju; u skond l-art. 480 (1) ta' l-istess Kodiċi, is-sid ta' bini ma jistax jiftaħ twieqi f'boğħod ta' anqas minn żewġ piedi u sitt pulzieri mill-ħajt diviżorju. Minn liena żewġ artikoli jidher li l-leġislatur ried jevita l-inkonvenjenzi ta' l-introspezzjoni, u fl-istess ħin, bit-tieni wieħed, ried isalva f'ċerti limiti l-ingress tad-dawl u l-arja fl-istabili konfinanti;

Illi fil-każ in kwistjoni l-apertura fil-bieb murat li jagħmel mal-ħajt tal-kamra tal-konvenut kienet għet miftuħa meta ż-żewġ postijiet, jew l-art tagħhom, kienu ta' l-istess konvenut, b'mod li ma jistax jingħad li qatt għet kreata ebda servitù, għaliex "res sua nemini servit". Il-konvenut stqarr meta xehed, li huwa, peress li kien għalaq il-ventilatur tal-kamra tiegħu meta mbarra l-bieb, halla l-apertura in kwistjoni biex minnha jivventila l-kamra, li għandha bieb u tieqa oħra regolari għall-biħha jew għnejna tiegħu. Jammetti wkoll li huwa, meta biegh l-art li l-lum tinsab għand l-attur, bieghha "libera u franka bla servitù u piżijiet", għalkemm għall-epoka dik l-apertura kienet hemm; u bieghha, kif mhux negat, biex l-istess tiġi fabbrikata; anzi kien dispost li jagħlaq l-apertura kieku l-art li biegh baqgħet f'idejn l-aħwa Scicluna. Jingħad ukoll illi għalkemm l-apertura ma fihix injam jew qfil bħal ma soltu jkollhom it-twieqi, l-istess hija mdaq-qa, f'pożizzjoni ta' tieqa jew loġġ, u għet miftuħa ċertament mhux biex tiġi kreata servitù, imma għall-utilità interna u domestika purament personali, bħala sostitut tal-ventilatur li l-istess konvenut kien għalaq, u bħala kumdità momentanea li minnfeħ setgħet tiġi mneħħija — dak li juri li dik l-apertura, li għandha d-daqs ta' tieqa u l-altitudini tal-prospett

ghall-fond ta' l-attur, għalkemm tista' sservi għall-ventilazzjoni wkoll bħal kwalunkwe apertura, ma tistax tibqa' aktar hemm fin-nuqqas ta' konvenzjoni fil-kuntratt tal-bejgħ ta' l-art li l-lum tinsab għand l-attur; l-għaliex il-legislatur ried dejjem li tigi protetta l-introspazzjoni tal-fondi. Jekk il-konvenut il-lum irid iġbid li dik l-apertura hija rewwieha, dana qiegħed jagħmilu kontra l-apparenza esterna, dimensjoni u pozzizzjoni ta' dik l-apertura fuq l-art li huwa kien jaf li minn giet mogħtija għall-bini, u li dik l-istess apertura kienet se jra tkun ta' tfixkil għal min jibni, għalkemm ried li jagħlaqha di frontu għal ċerti kumpratori, imma mhux di frontu għall-attur, li ma riedx iġibheli l-fond li l-istess attur tella'.

Illi fid-dubju l-Qorti tress li għandha tiddeċidi għall-libertà tal-fond;

Għal dawna l-motivi;

Taqta' u tiddeċidi billi tilqa' t-talba attriċi, u tordna lill-konvenut fi żmien huiastax jagħlaq a spejjeż biġġu l-apertura in kwistjoni; u fin-nuqqas tawtorizza lill-attur jagħlaqha a spejjeż tal-konvenut, taht id-direzzjoni tal-Perit Victor Galea, wara li tiddikjara li l-attur xtara l-art in kwistjoni bhala li ma hix sogġetta għal dik is-servitu. Bl-ispejjeż kollha għall-konvenut.